

- Nú fari eg at hve



SAMRØÐA

Dagfinn Olsen

dagfinn@sosialurin.fo

Mynd: Jens Kr. Vang

Hon er veruliga litrík. Eg meini við Jakobinu, sum fyrr nevndist Hansen, men nú Tórstún, til eftirnavn..

Jakobina gjørdist kend rødd, tá hon í 1982 var við á plátuni hjá Glataðu Spælimonnunum, ið nevndist Gluggamynd.

Nú er hon aftur!

Litríkari og sjálvtryggari enn nakrantíð.

Smæðin, men spelkin, kemur hon inn á redaktiónina í Miðlahúsinum.

- Halt, tað var gott tú ringdi, sigur hon , tá eg klokkan 8:30 ringi fyrri at útseta ætlaðu samrøðuna (ið skuldi vera klokkan 9:00), til seinnapartin.

- Je standi her og koyri varrastift (úttalast lebastift) á, sigur Jakobina og vágbingurin noktar seg ikki, eftir hóast eini 27 ár í Havn.

- Ná, men so passaði tað so væl, okur skulu koyra fløgurnar út fyrrapartin, og skulu norðureftir einaferð seinnapartin, sigur Jakobina, og troppar upp klokkan 12:30 í Miðlahúsinum.

Jakobina er skipari

Jakobina er aktuell við nýggjari fløgu. Kendast er hon frá samstarvinum við beiggjan Palla. Plátan við teimum báðum og Glataðu Spælimonnunum kom í 1982 og kendast er t.d. lagið um Boga og allar nýfðingar í verðini, ið Jóanes Nielsen yrkti.

Men Jakobina er nú skipari fyrri manningini, ið telur 16 . Hon gevur í dag út fløgu, ið hon sjálv hevur samskipað og lagt tilrættis. Hon eigur eisini stóran part av tilfarinum á fløguni. Í kvöld verður útgávukonsert í Glitni.

Samrøðan sveimar víða, aftur og fram, tí meira enn